

یہ رنگ بھری دنیا

ہارون یحیٰ / ترجمہ: گناز کوثر

زمین جس پر ہم مقیم ہیں اور وسیع کائنات جس میں یہ زمین واقع ہے، ان دونوں کے درمیان بے پناہ ہم آہنگی موجود ہے، حتیٰ کہ صرف کھڑکی سے باہر دیکھنے پر ہم آہنگی کی بہت سی مثالیں دیکھ سکتے ہیں۔ پادلوں، آسمان، درختوں، پھولوں، جانوروں اور اسی طرح کی ملتی جملتی مثالوں میں کامل تنظیم اور تناسب ظاہر ہوتے ہیں۔

جب ہم فطرت کی طرف نظر دوڑاتے ہیں تو ہمیں پتا چلتا ہے کہ ہر جانور اور ہر پودے کے اپنے مخصوص رنگ اور نقوش ہیں جو ان کی قسم سے خاص طور پر منسوب ہیں۔ مزید برآں ان میں سے ہر رنگ اور ہر شکل جان دار اشیا کے لیے مختلف معنی رکھتی ہے۔ ساتھی کے لیے دعوت، غصے کا اظہار، خطرے کے خلاف تنبیہ اور اسی طرح کے بہت سے اشارات، ان جانوروں کی شکلوں کو سمجھنے سے حاصل ہوتے ہیں۔

نظریہ ارتقا جس کا دعویٰ ہے کہ ہر شے اتفاقی حداثے کے نتیجے میں وجود میں آگئی ہے، فطرت میں موجود فن کاری، نیرنگی اور تناسب کی وجہ سے، ایک بندگی میں پہنچ گیا ہے۔ چارلس ڈارون جو اس نظریے کا بانی ہے اور جس نے اسے موجودہ حالت تک پہنچایا ہے، جان دار اشیا کی ساخت کی بدولت اسے بھی اس حقیقت کو تسلیم کرنا پڑا۔

ڈارون نے کہا کہ وہ یہ نہیں سمجھ سکا کہ جان دار مخلوقات کے رنگ مخصوص معنی کے حوال کیوں ہیں؟ میری مشکل یہ ہے کہ کبھی کبھار کوٹے ایسے خوب صورت اور فن کارانہ رنگوں کے کیوں ہوتے ہیں؟ یہ دیکھ کر ان میں سے بہت سوں کے رنگ خطرے سے بچاؤ کے لیے ہوتے ہیں،

میں ان شوخ رنگوں کو دوسرا صورتوں میں بھض طبی حالات کی طرف منسوب نہیں کر سکتا۔ اگر کوئی یہ اعتراض کرے کہ نرتلیاں اور مکوڑے اس قدر خوب صورت کیوں ہوتے ہیں تو آپ کیا جواب دیں گے؟ میرے پاس اس کا کوئی جواب نہیں مگر مجھے اپنی رائے پر قائم رہنا چاہیے۔

ایک بار پھر چارس ڈاروں اپنے ہی نظریے میں موجود تضاد کو بیان کرتے ہوئے کہتا ہے: ”میں روشن رنگ زمچھلیوں اور مادہ تلیوں کی قدر کرتا ہوں، جس سے ثابت ہوتا ہے کہ ایک جنس کی خوب صورتی کی قیمت دوسری کو نہیں دینا پڑتی۔ اس معاملے میں مجھ نہیں لگتا کہ فطری انتخاب کے عمل سے یہ فرض نہیں کیا جاسکتا کہ ایک جنس کی خوب صورتی دوسری کی وجہ سے متاثر ہوئی۔“

یقیناً فطرت میں موجود رنگوں، تنظیم اور تناسب کے لیے یہ ناممکن ہے کہ وہ فطری انتخاب کے ذریعے وجود میں آجائیں۔ اس موقع پر یہ مفید ہو گا کہ فطری انتخاب کے صورت کا ایک نزدیکی جائزہ لے لیا جائے جسے ڈاروں کے نظریے ارتقائے جنم دیا ہے۔ جیسا کہ ہم سب اچھی طرح جانتے ہیں، فطری انتخاب نظریے ارتقا کا ایک تصوراتی نظام عمل ہے۔ اس کے مطابق وقت کے ساتھ اپنے ماحول میں موزوں ترین جان دار باقی رہ جاتے ہیں، جب کہ کمزور اور اپنے ماحول کی شرائط کے لیے نامزوں جان دار ختم ہوجاتے ہیں۔ ارتقا پسندوں کے دعووں کے مطابق ایک نسل کے ارکان میں ایک مفید تبدیلی اس کے جیز میں ہونے والے بے ترتیب تغیر کے ذریعے آتی ہے۔ یہ مخلوق باقی تمام نسلوں میں سے موزوں ترین ہونے کے باعث بقا کے لیے منتخب کر لی جاتی ہے اور اس طرح جو کچھ کہ بھض ایک بے ترتیب تغیر کا نتیجہ تھا، وہ سب بڑی مقدار میں الگی نسلوں میں منتقل ہوجاتا ہے۔

جان داروں کے رنگوں اور اشکال میں موجود تناسب کے لیے یقیناً ناممکن نہیں ہے کہ اس نظام عمل کے ذریعے وہ تخلیق پا جائیں۔ یہ بے حد واضح حقیقت ہے۔ اگرچہ وہ اس نظریے کا بنی ہے، پھر بھی ڈاروں کو خود بھی یہ تسلیم کرنا پڑا کہ فطری انتخاب کا تصوراتی نظام عمل ایسی تنظیم کا باعث نہیں بن سکتا۔ جے ہاکز (Hawkes, J.) بھی نیویارک نائیمز میگزین اپنے آرنیکل Nine Tantalizing Mysteries of Nature میں فطری انتخاب کی بے معنویت پر شک کا اظہار یہ کہتے ہوئے کرتا ہے کہ اسے یہ یقین کرنے میں مشکل پیش آتی ہے کہ پرندوں، مچھلیوں، پھولوں وغیرہ کی خیرہ کن خوب صورتی فطری انتخاب کے ذریعے وجود میں آتی ہے۔ اس سے

ہٹ کروہ یہ سوال پوچھتا ہے کہ کیا انسانی شور اس طرح کے نظامِ عمل کی پیداوار ہو سکتا ہے؟ اپنے مقابلے میں آخ کاروہ یہ نتیجہ نکالتا ہے کہ انسانی دماغ جس نے تہذیب جیسی نعمت پیدا کی ہے اور جو ایک تخلیقی ذہن رکھتا ہے جس کی وجہ سے سُراط، لیوتارڈ، شیکسپیر، نیوٹن اور آئن شائن جیسے لوگ غیر فانی حیثیت اختیار کر گئے ہیں، ہمارے لیے جنگل کے اس قانون کا تحفہ نہیں ہو سکتا جسے جہد للبغاء (struggle for survival) کہا جاتا ہے۔

جیسا کہ ہم نے ارتقا پندوں کے ان اعتراضات سے یہ سمجھا ہے کہ انھیں معلوم ہے کہ ان کا نظریہ تضادات کا شکار ہے۔ اس تصور کا دفاع کرنا نامعقول بات ہے کہ ایک خلیہ جو فرض کیا اچا نک بکی اور بارش کے نتیجے میں زمین پر وجود میں آ جاتا ہے، وقت کے ساتھ ساتھ رنگیں جان دار مخلوق میں تبدیل ہو جائے گا۔ فرض کرو ایک سائنس و ان ایک خلیہ مثال کے طور پر بیکٹیریم (bacterium) لیتا ہے۔ اسے تحریک گاہ میں مناسب ترین ماحول مہیا کرتا ہے، تمام آلات جو درکار ہوں استعمال کرتا ہے، لاکھوں سالوں تک اس خلیے کے ارتقا پا جانے پر محنت کرتا ہے (گو کہ یہ فرض کرنا بھی ممکن نہیں) آخ کار کیا حاصل ہو گا؟ کیا وہ اس بیکٹیریم کو کبھی خیرہ کرنے والوں والے مور میں تبدیل کر سکے گا، یا ایک کامل نقش والی جلد کے حامل تیندوے میں یا پھر اپنی مخلیں پتوں سمیت ایک گلاب میں؟ یقیناً ذہن لگ اس طرح کی چیزوں کے متعلق تصورات نہیں پالتے اور نہ ایسے دعوے ہی کرتے پھر تے ہیں اگرچہ یہ نظریہ ارتقا کے دعوے کے عین مطابق ہے۔

نظریہ ارتقا میں رنگوں کی پیچیدگی

آؤ اس بات کی تصدیق ایک مثال کے ذریعے کرتے ہیں کہ جان داروں کے رنگوں کی تخلیق اور تبدیلی کا امکان بذریعہ فطری انتخاب ناممکن ہے۔ مثال کے طور پر گرگٹ کو لیتے ہیں۔ گرگٹ ایسے جانور ہیں جو ماحول میں موجود رنگوں کو قبول کرتے ہوئے اپنے رنگوں کو گرد و پیش کر رنگوں کے مطابق تبدیل کر لیتے ہیں۔ سبز پتوں پر آرام کرتے ہوئے وہ سبز رنگ اختیار کر لیتے ہیں، بھوری شاخ پر چلتے ہوئے تھوڑی سی دیر میں ان کی رنگت بھوری ہو جاتی ہے۔ آؤ مل کر سوچیں رنگ کی تبدیلی کا یہ عمل کس طرح وقوع پذیر ہوتا ہے۔

ایک جان دار مخلوق اپنے جسم میں ہونے والے بے حد پیچیدہ عمل کے نتیجے میں اپنا رنگ تبدیل کرتی ہے۔ انسان کے لیے یہ ناممکن ہے کہ وہ اپنا یا کسی دوسری جان دار مخلوق کا رنگ تبدیل کرے کیونکہ انسانی جسم اس طرح کے عمل کے لیے مطلوبہ نظام سے لیس نہیں ہے۔ نہ انسان کے لیے یہ ممکن ہی ہے کہ وہ اپنے آپ ایک ایسا نظام اختیار کر لے کیونکہ یہ کوئی ہتھیار نہیں ہے جسے گھڑ کر جسم پر سجالیا جائے۔ مختصرًا ایک زندہ مخلوق کے لیے اپنا رنگ تبدیل کرنے کے قابل ہونے کے لیے ضروری ہے کہ اس مخلوق میں اس رنگ کی تبدیلی کے لیے نظام عمل موجود ہو۔

آئیے زمین پر پہلی گرگٹ کے بارے میں غور کریں۔ کیا ہوتا اگر اس مخلوق کے پاس رنگ بدلنے کی صلاحیت نہ ہوتی؟ سب سے پہلے تو یہ کہ اس کے لیے چھپنا ممکن نہ رہتا اور اس کے سبب یہ آسانی سے شکار ہو جاتی۔ دوسری طرف آسانی سے پچانے جانے کے باعث اس کے لیے شکار کرنا بے حد مشکل ہو جاتا اور آخر کار ان وجوہات کی بنا پر کسی قسم کے دفاعی نظام سے عاری گرگٹ بھوک اور موت کا شکار ہو جاتی اور کچھ عرصے میں معدوم ہو جاتی۔ اس کے باوجود آج دنیا میں گرگٹ کا وجود اس ثبوت کی شہادت ہے کہ اس کے ساتھ اس طرز کا کوئی واقعہ پیش نہیں آیا۔ لہذا یہ زمین پر نمودار ہونے والے پہلے لمحے سے اسی کامل نظام کی ماں لک ہے۔

ارتقا پندوں کا دعویٰ ہے کہ گرگٹ نے اس نظام کو وقت کے ساتھ ساتھ اپنا یا ہے۔ اس سے ہمارے دماغوں میں چند سوالات پیدا ہوتے ہیں۔ گرگٹ نے بجاے کسی آسان نظام عمل کے رنگ بدلنے جیسے پیچیدہ نظام ہی کو کیوں اپنا یا؟ اس نے رنگ کی تبدیلی کا انتخاب کیوں کیا، جب کہ بہت سے دفاعی نظام موجود تھے؟ کس طرح سے گرگٹ میں رنگ کی تبدیلی کے لیے تمام تر ضروری کیمیائی عمل مہیا کرنے والا نظام عمل تکمیل پایا؟ کیا ایک رپیٹائل کے لیے یہ ممکن ہے کہ وہ ایسے کسی نظام عمل کے بارے میں سوچے اور پھر اپنے جسم میں ضروری نظامات پیدا کرے؟ مزید یہ کہ کیا ایک رپیٹائل کے لیے یہ ممکن ہے کہ رنگ کی تبدیلی کے لیے ضروری معلومات کو غلیوں میں موجود ڈی این اے میں ایک کوڈ کی صورت ڈال دے؟

بے شک یہ ناممکن ہے۔ ایسے سوالوں کے جواب میں نکالے جانے والا نتیجہ ہمیشہ ایک ہی نکلتا ہے کہ جان دار مخلوق کے لیے یہ ناممکن ہے کہ وہ ایسا پیچیدہ نظام پیدا کر لے جس کے ذریعے

خود اپنارنگ تبدیل کر سکے۔

جان داروں میں نہ صرف تبدیلی رنگ کا نظام بلکہ رنگوں اور نقوش کا تنوع بھی قابل غور ہے۔ طوطوں کے شوخ اور مچھلیوں کے متنوع رنگ، تیلیوں کے پروں کے تناسب، پھولوں کے سحر انگیز نقوش اور دیگر جان داروں کے رنگوں کے لیے یہ ناممکن ہے کہ وہ خود ہی تشكیل پاجائیں۔ ایسے کامل نقوش، رنگ اور اجسام جو جان داروں کی زندگی میں نہایت اہم مقاصد کی تحقیل کرتے ہیں، تخلیق کی پختہ شہادت ہیں۔ یہ واضح ہے کہ ہمارے گرد رنگوں کی تشكیل میں ایک ارفع ارادہ موجود ہے۔

اس کی وضاحت ایک مثال سے کرتے ہیں: فرض کریں ہم چوکور خانوں پر مشتمل کوئی چیز بنارہے ہیں۔ ان میں سے حتیٰ کہ ایک کو بھی بنانے کے لیے ہمیں تھوڑا حساب کتاب سے کام لینا پڑتا ہے کہ چاروں کونے پتلے اور برابر ہوں اور چوکور اپنے کناروں پر ۹۰ درجے کا زاویہ رکھتا ہو۔ ہم اس چوکور کو کچھ علم اور طریقہ ہی سے بنائے ہیں۔ جیسا کہ ہم نے دیکھا کہ ایک چوکور کو بنانے میں بھی کچھ علم اور مہارت درکار ہے۔

آئیے اسی منطق کو جان دار مخلوقات پر لاگو کریں اور ان پر غور کریں۔ جان داروں میں ایک کامل تناسب، تنظیم اور منصوبہ بندی موجود ہے۔ ایک انسان جو ایک سادہ چوکور کو بنانے میں درکار علم اور مہارت کی ضرورت کو سمجھتا ہے، وہ یہ فوراً سمجھ لے گا کہ کائنات کی تنظیم، تناسب، رنگ اور نقوش بھی ایک لامحدود علم اور مہارت کی پیداوار ہیں۔ اس لیے اس دعوے کے لیے کوئی سائنسی یا معقول بنیاد موجود نہیں ہے کہ کائنات جیسا نظام اتفاقاً وجود میں آ گیا ہے۔ اللہ قادرِ مطلق نے تمام کائنات کو تخلیق کیا ہے، اللہ واحد ہے جو اپنی تخلیق کی ہوئی ہر شے کو خوب صورت ترین انداز میں مزین کرتا ہے۔

یہ فطری تناسب اتفاقیہ نہیں

کائنات میں موجود ہم آہنگی کی نمایاں ترین مثال تناسب ہے۔ جان دار اشیاء اپنی ساخت میں ایک تناسب رکھتی ہیں۔ فطرت میں نظر آنے والی کسی بھی چیز جیسے ایک بیج، پھل یا پتے کا بغور جائزہ لینے پر ہمیں اس میں ایک تناسب نظر آتا ہے۔ پتے پوے کے جسم کے ساتھ کمائی دار انداز میں جڑے ہوتے ہیں۔ یہ مخصوص طرز کا تناسب ہے۔ اسی طرح ایک قابل مشاہدہ تنظیم بیج کے اندر موجود دانوں اور پتے کی رنگوں کے نقوش میں نظر آتی ہے۔

فطرت میں موجود تسلی کے پر تاب کی ایک اور مثال ہیں۔ تسلی کے دونوں پروں پر ایک سے رغوں کے شیئز اور نقش ہوتے ہیں۔ ایک پر موجود نقش عین اسی طرح اسی مقام پر دوسرے پر بھی موجود ہوتے ہیں۔

ہم اپنے اردوگرداور بہت سی مثالیں دیکھ سکتے ہیں جن میں سے کچھ کا خلاصہ ہم نے اور پیش کیا ہے۔ بہر حال اہم بات یہ ہے کہ ان تمام مثالوں سے ایک مشترکہ نتیجہ لکھتا ہے۔ ایک بے مثال تنظیم یا زیادہ درست انداز میں کہا جاسکتا ہے کہ ایک عظیم اشان فن کاری جان دار اشیا میں نظر آتی ہے۔ اس حقیقت کی سب سے بڑی شہادت یہ ہے کہ ایسے نیس نظام اور فن کاری سمیت یہ کائنات کسی بھی طور اتفاق سے وجود میں نہیں آ سکتی۔ پروفیسر کمال یلدیرم (Cemal Yıldırım) اگرچہ خود ایک ارتقا پسند ہے، اپنی کتاب Theory of Evolution and Bigotry میں اس حقیقت کو بیان کرتا ہے: ”اس بات پر قائل ہو جانا بے حد بعد از امکان ہے کہ جان دار اشیا کی اس تنظیم کو جو کسی خاص مقصد کی حامل نظر آتی ہے، کسی اتفاق یا حادثے سے منسوب کر دیا جائے۔“ اللہ نے کائنات میں ہر شے کو ایک بڑی تنظیم میں پرواہا ہے۔ اللہ کو ہر شے پر قدرت حاصل ہے:

تمھارا خدا ایک ہی خدا ہے، اُس رحمٰن اور رحیم کے سوا کوئی اور خدا نہیں ہے۔ (اس حقیقت کو پہچاننے کے لیے اگر کوئی نشانی اور علامت درکار ہے تو) جو لوگ عقل سے کام لیتے ہیں، ان کے لیے آسمانوں اور زمین کی ساخت میں، رات اور دن کے چیم ایک دوسرے کے بعد آنے میں، ان کشتوں میں جو انسان کے نفع کی چیزیں لیے ہوئے دریاؤں اور سمندروں میں چلتی پھرتی ہیں، بارش کے اُس پانی میں جسے اللہ اور پر سے بر ساتا ہے، پھر اس کے ذریعے سے مردہ زمین کو زندگی بخشتا ہے اور (اپنے اسی انتظام کی بدولت) زمین میں ہر قسم کی جان دار مخلوق کو پھیلاتا ہے، ہواوں کی گروش میں، اور ان بادلوں میں جو آسمان اور زمین کے درمیان تابع فرمان ہنا کر رکھے گئے ہیں، بے شمار نشانیاں ہیں (البقرہ: ۲-۱۶۳)۔ (انتخاب: یہ رنگ بھری دنیا، ناشر: ادارہ اسلامیات، امارکلی، لاہور)